

இனிமையான குழந்தைகளே! சதா தன்னை ராஜரிஷி என புரிந்துக் கொண்டு நடந்தால் உங்களுடைய நாட்கள் அனைத்தும் சுகமாகத் தெரியும். மாயாவின் ஏமாற்றத்திலிருந்து தப்பித்துக் கொள்ளலாம்.

கேள்வி: எந்த ஒரு வாய்ப்பு உங்களுக்கு இப்போது கிடைத்திருக்கிறது? பிறகு கிடைக்காது?

பதில்: இப்போது சிறிது காலம் இருக்கிறது. இதில் முயற்சி செய்து படிப்பினால் உயர்ந்த நிலையை அடைய முடியும். பிறகு இந்த வாய்ப்பு கிடைக்காது. இந்த வாழ்க்கை மிகவும் விலைமதிப்பற்றது. எனவே ஒரு போதும் சீக்கிரமாக இறந்து விட்டால் விடுபடலாம் என்ற எண்ணம் வரக் கூடாது. மாயை யாரை துன்பப்படுத்துகிறதோ அல்லது கர்ம போகம் இருக்கிறதோ அவர்களுக்குத் தான் இந்த எண்ணம் வருகிறது. நீங்களோ பாபாவின் நினைவினால் மாயா ஜீத் ஆக வேண்டும்.

பாட்டு: பொறுமையாக இரு மனமே.....

ஓம் சாந்தி. குழந்தைகள் பாடலைக் கேட்டீர்கள். யார் கூறியது. யார் கேட்டது. எல்லையற்ற தந்தை கூறினார். அனைத்து சென்டர்களிலும் உள்ள குழந்தைகள் கேட்டனர். பாருங்கள் பாபாவின் புத்தியோகம் அனைத்து குழந்தைகளின் மீதும் செல்கிறது. அனைத்து சென்டர்களிலும் உள்ள பிராமண குல பூசணர்கள் சுயதரிசன சக்கரதாரிகள் மற்றும் ராஜரிஷி குழந்தைகளுக்கு நாம் ராஜரிஷி என்ற நினைவிருக்க வேண்டும். இராஜ்யத்திற்காக முயற்சி செய்துக் கொண்டிருக்கின்றோம். அந்த இராஜ்யத்தில் பாருங்கள், எப்போதும் சுகமயமான நாட்களாக இருக்கும். கலியுத்தில் சுகமான நாட்களாகப் போவதே யில்லை. இராஜரிஷிகளாகிய நீங்கள் கூட இங்கே சுகமான நாட்களாகக் கழிக்க வேண்டும். அசையாத நம்பிக்கை நிலையாக இருந்தால் குழந்தைகள் தன்னை ராஜரிஷி என புரிந்துக் கொள்வார்கள். இல்லை யென்றால் அடிக்கடி மறந்து போவதால் மாயாவின் அடி நிறைய வருகிறது. நாம் பாபாவிடம் இராஜ யோகத்தைக் கற்று சதா சுகத்தின் ஆஸ்தியை அடைந்துக் கொண்டிருக்கின்றோம். மற்றும் நரனிலிருந்து நாராயணன் ஆகிக் கொண்டிருக்கின்றோம் என்பதை குழந்தைகள் அறிகிறார்கள். பரம்பிதா பரமாத்மாவைத் தவிர வேறு யாரும் இவ்வாறு மாற்ற முடியாது. பரம்பிதா பரமாத்மா என்று கூறும் போது எந்த ஒரு சாகார அல்லது ஆகாரத்தின் பக்கம் புத்தி போவதில்லை. நிராகார தந்தையை நினைக்கிறார்கள். பாபா குழந்தைகளே, இன்னும் சிறிது நாட்கள் இருக்கிறது என பொறுமையை கொடுக்கிறார். இந்த கலியுக நரகம் மாறி சொர்க்கமாகும். சொர்க்கத்தின் ஸ்தாபனை நரகத்தின் வினாசம் என்று பாடப்பட்டிருக்கிறது. பகவானே வந்து இராஜயோகத்தைக் கற்பிக்கின்றார். நரகத்தைச் சார்ந்த அல்லது சொர்க்கத்தைச் சார்ந்த எந்த ஒரு மனிதரும் இராஜயோகத்தைக் கற்பிக்க முடியாது. நாம் பிரம்மாவின் வாய் வழி வம்சம் பிராமண குல பூசணர்கள் தான் சுயதரிசன சக்கரதாரி என குழந்தைகள் அறிகிறார்கள். ஆத்மாக்களாகிய நாம் நம்மிடம் சிருஷ்டி சக்கரத்தின் ஞானம் இருக்கிறது. தேவதைகளுக்கு இது தெரியாது. கிருஷ்ணருக்கு அல்லது விஷ்ணுவிற்கு ஏன் சுயதரிசன சக்கரத்தைக் கொடுத்துள்ளார்கள். ஏனென்றால், பிராமணர்களாகிய நீங்கள் இப்போது சம்பூரணமாகவில்லை. நிலை மேலும் கீழும் இருக்கிறது. இந்த சுயதரிசன சக்கரம் இறுதி நிலையின் அடையாளம் ஆகும். இன்று நீங்கள் சுயதரிசன சக்கரத்தைச் சுழற்றுகிறீர்கள், நாளை மாயாவிடம் தோல்வி அடைந்து கீழே விழுகிறீர்கள் என்றால் உங்களுக்கு அலங்காரத்தை எப்படி கொடுக்க முடியும்? சுயதரிசன சக்கரம் நிலையாக இருக்க வேண்டும். ஆகவே, விஷ்ணுவை காண்பிக் கிறார்கள். இது மிகவும் ஆழமான விஷயம் ஆகும். விஷ்ணுவின் கோவில் எங்கிருக்கிறதோ அல்லது எந்த ஒரு சுய தரிசன சக்கரதாரியின் கோவில் இருக்கிறதோ அங்கே சென்று நீங்கள் புரிய வைக்கலாம். கிருஷ்ணருக்குப் கூட சுயதரிசன சக்கரத்தைக் கொடுத்துள்ளார்கள். இராதை கிருஷ்ணர் ஜோடியான சித்திரத்தில் சுயதரிசன சக்கரத்தைக் கொடுக்கவில்லை. உண்மையில் கிருஷ்ணர் சுயதரிசன சக்கரதாரி இல்லை. சுயதரிசன சக்கரதாரி பிராமண குல பூசணர்கள் தான். அவர்களைத் தான் பரம்பிதா பரமாத்மா சுயதரிசன சக்கரதாரி மற்றும் திரிகாலதரிசி ஆக்குகிறார். அவர்கள் தேவதையாகும் போது அவர்களுக்கு முக்கண் உடையவர், திரிகாலதரிசி, திரிலோகிநாத் என்று கூற முடியாது. ஏனென்றால் இப்போது நாம் சொர்க்கத்தின் படியில் மேலே ஏறுகின்றோம். சத்யுகத்திலிருந்து படியில் கீழே இறங்க வேண்டியிருக்கிறது. அங்கே இந்த ஞானம் கிடையாது. அங்கு நீங்கள் இராஜ்யம் செய்ய முடியாது என்று தெரிந்தால் இதே கவலை ஆட்கொண்டு விடும்.

எனவே, இப்போது பாபா குழந்தைகளுக்கு பயப்படாதீர்கள் என தைரியம் கொடுக்கிறார். மாயையை வெற்றி அடைய வேண்டும். நிச்சயமாக மயையின் புயல் வரும், தடைகள் ஏற்படும்.

யோகத்தில் இருப்பதே இதற்கான வைத்தியம் ஆகும். மாயா யோகத்தைக் கூட துண்டிக்கும். ஆனால் முயற்சி செய்து யோகத்தில் இருங்கள். யோகத்தில் இருப்பவர்களின் ஆயுள் அதிகரிக்கும். ஆயுள் எவ்வளவு அதிகரிக்கிறதோ அவ்வளவு கடைசி வரை யோகத்தில் இருந்து ஆஸ்தியை அடைவார்கள். யோகத்தினால் ஆரோக்கியத்தை சரி செய்யலாம். ஆகையால் யோகி ஆகுங்கள் என பாபா கூறுகின்றார். என்னை நிரந்தரமாக நினையுங்கள். எவ்வளவு முயற்சி செய்கிறார்களோ அவ்வளவு சொர்க்கத்தில் பிராலப்தம் அடைவார்கள். யோகத்தில் இருந்தால் உங்களுடைய விகர்மம் வினாசம் ஆகும் என பாபா கூறுகிறார். இன்னும் சிறிது காலம் இருக்கிறது. வினாசம் சீக்கிரம் நடந்தால் நாம் சொர்க்கத்திற்குப் போகலாம் என நீங்கள் கூற மாட்டீர்கள். ஏனென்றால் இந்த வாழ்க்கை மிகவும் விலைமதிப்பற்றதாகும். இப்போது சரீரத்தை விட்டு விட்டு பிறகு புதிய உடலை எடுத்து படிப்பைப் படிக்கலாம் என்பது கிடையாது. குழந்தை பருவத்தில் இருக்கும் போதே வினாசம் ஆகிவிடும். இளைஞனாகக் கூட ஆக முடியாது. ஏனென்றால் சிறியவர்கள் பெரியவர்கள் அனைவருக்கும் வினாசம் நடக்கப்போகிறது. மாயை யாரை மிகவும் துன்பப்படுத்துகிறதோ அல்லது யாருக்கு கர்ம போகம் இருக்கிறதோ, அதிலிருந்து விடுபட விரும்புகிறார்களோ அவர்களே சீக்கிரம் இறந்து போக வேண்டும் என்பார்கள். ஆனால் இந்த வாய்ப்பு பிறகு கிடைக்காது. ஆகவே முயற்சியில் இணைந்து கொள்ளுங்கள். மற்றபடி நேரம் வரும் போது விருப்பமில்லை என்றாலும் அனைவரும் போக வேண்டும். ஏனென்றால் பாபா அனைவரையும் ஆன்மீக யாத்திரைக்கு அழைத்து போகிறார். 10-20 லட்சத்தை மட்டும் அழைத்துச் செல்ல மாட்டார். கும்பமேளா என்றால் 10-15 லட்சம் பேர் செல்கிறார்கள். இது ஆத்மா பரமாத்மாவின் சந்திப்பாகும் தந்தையே வழிகாட்டியாகி அழைத்துச் செல்ல வந்திருக்கிறார். இவருக்குப் பின்னால் எண்ணிலடங்கா ஆத்மாக்கள் போவார்கள். ஆனால் அனைவரும் சீக்கிரம் போவார்கள் என்பது கிடையாது. பிரளயம் நடந்தால் இந்த பாரதம் கூட இருக்காது. ஆனால் இந்த பாரதம் அழியாத கண்டமாகும். இங்கே பலர் வசிக்கிறார்கள். பிறகு சத்யுகத்தில் ஒரே ஒரு சூரிய வம்ச இராஜ்யம் ஸ்தாபனை ஆகும். கலியுகம் அழிந்து சத்யுகம் ஸ்தாபனை ஆவதில் இடையில் சிறிதளவு நேரம் கிடைக்கிறது. இதில் கொஞ்சம் பேர் தங்கி விடுகிறார்கள். புதிய தலைமுறையினர் தனது இராஜ்யத்தை உருவாக்குகிறார்கள். மற்றபடி முயற்சிக்கு இந்த சிறிதளவு நேரமே இருக்கிறது. இதற்கு கல்யாணகாரி யுகம் என்று பெயர். மற்றபடி ஒவ்வொரு சங்கமத்தையும் என்று கூற முடியாது. ஏன்றால் கீழே இறங்கிப் போகிறார்கள். இப்போது சம்பூர்ண சுகத்தினால் சம்பூர்ண துக்கத்தில் வந்து விட்டனர். இந்த ஞானம் வேறு யாருடைய புத்தியிலும் இல்லை. முன்பு நாம் கூட எதுவும் அறிந்திருக்கவில்லை. குருட்டு நம்பிக்கையில் அனைத்தையும் பூஜை செய்தோம். இப்போது ஒவ்வொன்றிற்கும் ஸ்ரீமத் கிடைக்கிறது. கலையைக் கற்றுக் கொள்வது போல ஒரு சிலரே வியாபாரம் செய்யும் கலையை அறிகிறார்கள். அவர்களே தொழில் செய்கிறார்கள். இது மனிதனிலிருந்து தேவதையாகும் கலையாகும். இதில் கவனம் கொடுக்க வேண்டும்.

பாபா தினந்தோறும் அமிர்த வேளையில் வந்து படிக்க வைக்கிறார் என்றால் அச்சமயம் பாபாவிற்கு முன்பு அனைத்து சென்டர்களிலும் உள்ள குழந்தைகள் இருக்கிறார்கள். நான் குழந்தைகளாகிய உங்கள் அனைவரையும் நினைக்கிறேன். இதில் மாயை எனக்கு எந்த தடையையும் ஏற்படுத்தவில்லை என பாபா கூறுகிறார். குழந்தைகளாகிய நீங்கள் என்னை அடிக்கடி மறந்து போகிறீர்கள், மாயா உங்களுக்கு தடையை ஏற்படுத்துகிறது. பாபா, குழந்தைகளாகிய எங்களை மறந்து விடாதீர்கள் என சிலர் எழுதுகிறார்கள். ஆனால் நான் ஒரு போதும் மறப்பதில்லை. நான் அனைவரையும் வீட்டிற்கு அழைத்துச் செல்ல வேண்டும். நான் தினந்தோறும் அன்பு நினைவுகளைக் கொடுக்கிறேன். குழந்தைகளுக்கு பொக்கிஷங்களை அனுப்புகிறேன். பாபாவின் ஸ்ரீமத் படி நடந்து எல்லையற்ற ஆஸ்தியை அடைய முயற்சி செய்யுங்கள் என்று அனைவருக்கும் சவால் விடுகிறேன். இதில் கவனக் குறைவாக அல்லது சாக்கு போக்கு கூறாதீர்கள். கர்ம பந்தனம் இருக்கிறது என்கிறார்கள். இது உங்களுடையது! தந்தை என்ன செய்வார்? யோகத்தில் இருந்தால் கர்ம பந்தனம் நீங்கும் என பாபா கூறுகிறார். உங்கள் மூலமாக விகர்மம் நடக்காது. அரை கல்பம் நீங்கள் விகர்மங்களிலிருந்து விடுபடுவீர்கள். பிறகு உயர்ந்த பதவி அடைவதற்காக சேவையும் செய்ய வேண்டும். மம்மாவும் பாபாவும் எவ்வளவு நன்றாகப் புரிய வைக்கிறார்கள். சில குழந்தைகள் நன்றாக சேவை செய்கிறார்கள். உங்களிடம் யாராவது உங்களுடைய குறிக்கோள் என்ன என்று கேட்டால் இந்த அட்டையை கையில் கொடுத்து விடுங்கள். அதன் மூலமாக இவர்கள் எந்த வேலையில் ஈடுபட்டிருக்கிறார்கள் என அனைவரும் புரிந்துக் கொள்வார்கள். இவர் மிகப்பெரிய வியாபாரி. ஒவ்வொருவரின் நாடியையும் பார்க்க வேண்டும். அனைத்தையும் விட சிறந்தது சக்கரத்தைப் பற்றி புரிய வைப்பது எப்படிப்பட்ட மனிதராக இருந்தாலும் சக்கரத்தைப் பார்த்து உண்மையில் இது கலியுகம்,

இப்போது சத்யகம் வரப் போகிறது என புரிந்துக் கொள்வார்கள். கிறிஸ்துவர்களுக்குக் கூட இது நரகம் என புரிய வைக்கலாம். இப்போது சொர்க்கம் உருவாகிக் கொண்டிருக்கிறது. நிச்சயமாக அதை சொர்க்கத்தின் இறை தந்தை தான் செய்வார். ஆனால் மனிதர்களின் புத்தி தன்னை நரகவாசி என்று புரிந்துக் கொள்ள முடியாத நிலை வந்து விட்டது. இன்னார் நரகவாசி ஆகிவிட்டனர் என்று கூறுகிறார்கள் என்றால் நிச்சயமாக நாம் நரகத்தில் இருக்கிறோம் என்று புரிந்துக் கொள்ள வேண்டும். இப்போது கலியுகம். மறுபிறவி கூட நிச்சயமாக கலியுகத்தில் தான் எடுப்பார்கள். சொர்க்கம் எங்கே இருக்கிறது? சுடுகாட்டில் சென்று புரிய வையுங்கள் என பாபா கூறுகிறார். ஆனால் குழந்தைகள் உடனடியாக களைத்துப் போகிறார்கள். இப்போது கலியுகம் என புரிந்துக் கொள்ள வேண்டும். ஒரு வேளை சொர்க்கத்தில் மறுபிறவி எடுக்க விரும்பினால் வந்து புரிந்துக் கொள்ளுங்கள். நாங்களும் முயற்சி செய்துக் கொண்டிருக்கிறோம், பிறகு நரகமே இருக்காது. சொர்க்கத்திற்குப் போக வேண்டும். அங்கே விகாரம் கிடைக்காது. அதை இங்கே தான் விட வேண்டும். எப்படி இந்த பாபா யுக்திகளைத் தெரிவிக்கிறார்.

நோளத்தில் விஜய அஷ்டமி நாளன்று சிறியவர் பெரியவர் அனைவரும் வேட்டை ஆடுகிறார்கள். நீங்களும் கூட அனைவருக்கும் புரிய வைக்க வேண்டும், ஒவ்வொரு வீட்டிலும் சிவன் மற்றும் லக்ஷ்மி நாராயணனின் படத்தை நிச்சயமாக வைக்க வேண்டும். வேலைக்காரர்களுக்கும், மேஸ்திரிகளுக்கும் மரணம் எதிரில் நிற்கிறது என புரிய வைக்க வேண்டும். தந்தையை நினைத்தால் ஆஸ்தி கிடைக்கும். பாபா அனைவரின் மனோவிருப்பங்களை சொர்க்கத்திற்காக நிறைவேற்றுகிறார். யோகா செய்தால் பாபா காட்சிகள் கூட செய்விப்பார். பாபா தான் கல்யாணகாரி என்றால் குழந்தைகளும் இவ்வாறு கல்யாணகாரி ஆகவேண்டும். ஏழைகள் தான் தனக்கு நன்மை செய்துக் கொள்கிறார்கள். பணக்காரர்கள் கஷ்டப்பட்டு செய்கிறார்கள். பிரசித்தி பெற்ற சன்னியாசிகள் கடைசியில் வருவார்கள். இப்போது பெரும்பாலும் ஏழைகள் சாதாரணமானவர்கள் தான் ஞானம் அடைகிறார்கள். பாபாவும் சாதாரண உடலில் தான் வருகிறார். ஏழைக்குள் இல்லை. ஒரு வேளை இவரும் ஏழையாக இருந்தால் எதையும் செய்ய முடியாது. இவ்வளவு ஏழைகளை எப்படி பாதுகாக்க முடியும்? எனவே யுக்தி பாருங்கள், எப்படி வைக்கப் பட்டிருக்கிறது. சாதாரணமாக இருக்கிறார்கள். ஆனால் அர்ப்பணம் ஆகியிருக்கிறார். எனவே தான் இவ்வளவு பேருக்கும் பாலனை நடந்துக் கொண்டிருக்கிறது. இவருடன் இன்னும் பலர் நிறைய அர்ப்பணம் செய்து வாரிசாகி விட்டனர். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. மனிதர்களை தேவதையாக்கும் கலையை பாபா கற்பித்துள்ளார். அதன்படி இருக்க வேண்டும்.
2. மூீமத் படி நடப்பதில் கவனக் குறைவோ அல்லது காரணங்களோ கூறக் கூடாது. கர்ம பந்தனங்களிலிருந்து விடுபட்டு நினைவிலிருக்க வேண்டும்.

வரதானம்: தூய்மையின் பர்சனாலிட்டி மற்றும் ராயல்டி மூலமாக பாபாவிற்கு அருகாமையில் வரக் கூடிய ஆத்ம அபிமானி ஆகுக !

சரீரத்தின் பர்சனாலிட்டி ஆத்மாக்களை தேக அபிமானத்தில் கொண்டு வருவது போல தூய்மையின் பர்சனாலிட்டி ஆத்ம அபிமானியாக மாற்றி பாபாவின் அருகாமையில் கொண்டு வருகிறது. தூய்மையின் பர்சனாலிட்டி ஆத்மாக்களை தூய்மையின் பக்கம் கவர்கிறது. தூய்மையின் ராயல்டி தர்மராஜ்புரியின் தண்டனையிலிருந்து விடுவிக்கிறது. இந்த ராயல்டிக்கு ஏற்ப தான் எதிர் காலத்தில் ராயல் குடும்பத்தில் வர முடியும். ஆத்மா அபிமானி குழந்தைகள் இந்த பர்சனாலிட்டி மூலமாக பாபாவின் சாட்சாத்காரம் செய்விக்கக் கூடிய ஆன்மீகக் கண்ணாடி ஆகிறார்கள்.

கலோகன்: ஒவ்வொருவரின் சிறப்பம்சங்களை பார்க்கக் கூடிய கண்ணாடியை சதா அணிந்திருந்தால் விசேஷ ஆத்மா ஆகலாம்.